



Directorate of Communication & Extension

LIVESTOCK & DAIRY DEVELOPMENT PUNJAB

16-Cooper Road, Lahore.

Fax: 042-36367940

Phone: 042-99201120

بہ تسلیمات، ڈائریکٹریکٹوریٹ لائیو سٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 26

سندھ لائیو سٹاک کی تنظیم نو کے لیے محکمہ لائیو سٹاک پنجاب کا دورہ انتہائی معاون ثابت ہوگا: سیکرٹری لائیو سٹاک سندھ اعجاز احمد مہیسر

سیکرٹری لائیو سٹاک سندھ کا محکمہ لائیو سٹاک پنجاب کا دورہ

لاہور 15 فروری 2021: دودھ اور گوشت کی پیداوار میں اضافہ اور سی پیک کے تحت لائیو سٹاک سیکٹر کی ترویج کے لیے تمام صوبوں کے ساتھ مل کر کام کرنے کے خواہاں ہیں۔ یہ بات سیکرٹری لائیو سٹاک پنجاب نے سیکرٹری لائیو سٹاک سندھ سے ملاقات کے دوران کہی۔ تفصیلات کے مطابق سیکرٹری لائیو سٹاک سندھ اعجاز احمد مہیسر نے محکمہ لائیو سٹاک پنجاب کا دورہ کیا جہاں انہوں نے سیکرٹری لائیو سٹاک پنجاب کیپٹن (ر) ثاقب ظفر سے تفصیلی ملاقات کی۔ ملاقات کے دوران سیکرٹری لائیو سٹاک پنجاب نے صوبہ پنجاب میں جاری ترقیاتی امور بارے بریفنگ دی اور باہمی دلچسپی کے امور کا جائزہ لیا۔ سیکرٹری لائیو سٹاک سندھ نے محکمہ لائیو سٹاک پنجاب کے ورکنگ ماڈل کو سراہا اور محکمہ کے ہیومن ریسورس مینجمنٹ سسٹم، ڈیٹا ڈیکھلٹا نریشن سمیت بریڈ اپر و منٹ بارے امور کی بھی تعریف کی۔ انہوں نے محکمہ لائیو سٹاک سندھ کے تحت جاری مختلف اصلاحات و امور پر بریفنگ دی اور پنجاب کے بزنس ماڈل کو اپنانے کی خواہش کا بھی اظہار کیا۔ ڈائریکٹر جنرل نے پروڈکشن، ریسرچ اور توسیعی امور بارے بریفنگ دی۔ سیکرٹری لائیو سٹاک پنجاب کیپٹن (ر) ثاقب ظفر نے منہ کھر سے پاک زونز کے قیام کی اہمیت پر زور دیتے ہوئے کہا کہ حکومت پنجاب لائیو سٹاک سیکٹر کی ترقی و ترویج کے لیے عملی کام سرانجام دے رہی ہے جن میں لائیو سٹاک پالیسی منہ کھر و یکسین کی پیداواری صلاحیت میں اضافہ اور مقامی نسلوں کی پیداوار بہتر بنانے جیسے امور قابل ذکر ہیں۔ سیکرٹری لائیو سٹاک سندھ نے ویٹرنری اکیڈمی اور منہ کھر ریسرچ سنٹر کا بھی دورہ کیا جس کے دوران انہیں ویٹرنری اکیڈمی اور ریسرچ سنٹر کے مختلف شعبہ جات دکھائے گئے۔ سیکرٹری لائیو سٹاک سندھ نے ویٹرنری اکیڈمی کو افرادی قوت کی استعداد کار بڑھانے کے لیے نہایت اہم قرار دیا اور اکیڈمی کے قیام کو سراہا۔ انہوں نے منہ کھر ریسرچ سنٹر کے مختلف شعبہ جات کا بھی دورہ کیا اور ویٹسین پروڈکشن کے مراحل کا معائنہ کیا۔ سیکرٹری لائیو سٹاک سندھ نے ویٹسین پروڈکشن ڈیپارٹمنٹ کے ISO سرٹیفیکیشن کو سراہا۔ سیکرٹری لائیو سٹاک پنجاب کیپٹن (ر) ثاقب ظفر نے سیکرٹری لائیو سٹاک سندھ اعجاز احمد مہیسر کو یادگاری شیلڈ دی اور ان کے لیے نیک خواہشات کا اظہار کیا۔



سیکرٹری لائیوسٹاک سندھ اعجاز احمد مہیسر محکمہ لائیوسٹاک پنجاب کے مختلف دفاتر کا دورہ کرتے ہوئے۔